

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на ½ году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 71 (163). Год II.

Вільня, 4 верасьня 1917 г.

Цэна 5 фэн. (3 кап.).

Расейскі паўночны фронт скранууся!

3 верасьня.

Заходні тэатр:

У часі навалы і пад дажджом артылерыйская бітва крапчэла на фронці Фляндры; на іншых адрэзках баевая чыннасьць слабая. На дарозі Камбрэ-Арас адбыто сільнае англіцкае наступленьне. Ля хутара Іртбіз учорашня здабыча французоў значна паменшала.

Усходні тэатр:

Фронт Леопольда Баварскага: Пасьля акуратнай падгатоўкі нямецкія дывізіі 1 верасьня перайшлі цераз Заходнюю Дзьвіну наабапол Іксюля. Сільная артылерыйская і мінная работа папярэдзіла пераход пяхоты, каторая, пасьля кароткіх бітв, умацавалася на паўночным беразі ракі. Сільнымі атакамі расейцы адкінуты усюды, дзе яны бараніліся.

Рух нашых войск развіваецца паводлуг пляну.

Пад націскам нашага наступленьня ворагі пакінулі свае пазыцыі на заходзі ад Дзьвіны. Нашы дывізіі атакуюць тамака так сама адступаючых расейцоў і пасоўваюцца уперод.

Густыя колонны усіх родаў войск шыбка йдуць па дарогах, каторыя вядуць з Рыгі на понач.

Падпаленыя вёскі і хутары значаць дарогу адступаючага расейскага крыла.

ШТОКГОЛЬМ (В.Т.Б.). Організацыйная камісія штокгольмскай сацыялістычнай канфэрэнцыі паставіла адлажыць канфэрэнцыю на неазначаны час.

ШТОКГОЛЬМ. «Нов. Вр.» піша аб маючай адбыцца нарадзе Керэнскага з начальнікамі арміі, у тым ліку Корніловым. Радаіцца маюць аб палажэньні на паўночна-заходнім фронці.

«Реч» піша, што перад сазывам устаноўчага сэйму расейскі ўрад будзе рэарганізаван і будзе складацца толькі с 5 асоб.

У Кіеві адбылося сабраньне староннікоў цара, на каторым было многа афіцэроў гвардыі. Паставілі узвесці на трон вел. кн. Міхаіла.

У Ніжнім-Ноўгарадзі і ў Кіеві адбылася агульная забастоўка з вялікімі дэманстрацыямі на вуліцах. У Рэвелі так сама пачалася забастоўка. Работнікі зажадалі двайной платы.

С прычыны недастачы ў Пецяярбурзі спажыву прадуктоў шко-

лы будуць адкрыты толькі 15 касцельнічых. Пецяярбургскія вучні, каторыя ў гэты момэнт знаходзяцца на правінцыі, павінны паступіць у якую коледж правінцыяльную школу. Адбываецца эвакуацыя на правінцыю пецяярбургскага гарнізону, бальніц і вялікіх фабрык.

На магамэтанскім конгрэсе ў Казані была гутарка аб уціску магамэтан тымчасовым урадам. У Семірэчэнску забіты 2.000, а ва ўсім Туркестане—каля 50.000 магамэтан. Тымчасовы ўрад забараніў друкаваць справоздачу аб гэтым конгрэсе. Усе магамэтанскія газеты ў Расеі зачынены.

ПЕЦЯЯРБУРГ (Рэўтэр). У апаветчэньні з урадовай крыніцы аб контр-рэвалюцыйнай змові гаворыцца:

Большая часць арэштоў адбылася за межамі Пецяярбурга. Урад лічыць, што ешчэ не пара выявіць імёны арэштаваных.

ПЕЦЯЯРБУРГ. (П.Т.А.) Некрасов, памочнік маршалка рады міністроў, паведаміў газэты, што аб-

вернасьці рэвалюцыі глаўнакамандуючага Корнілова зусім нельга сумлевацца. Контр-рэвалюцыянеры памыляюцца на шчот Корнілова. Трэбаваньня Корнілова аб умацаваньні ў арміі дысцыпліны часьцю ўжо споўнены. Аб заміні Корнілова іншым генэралам ня можа быць ніякай гутаркі.

КОЦЭНГАГА. Корнілов заявіў Керэнскаму, што ў прыпадку, калі-б тымчасовы ўрад споўніў жаданьне рады раб. і салд. аб скасаваньні кары сьмерці ў арміі, ён выйдзе ў адстаўку.

ЖЭНЕВА. (Гавас). «Бірж. Вед.» пішуць, што амэрыканскі ўрад, здаволены маскоўскім конгрэсам, паставіў пазычыць Расеі ешчэ 5 мільярдаў на вайну.

БЭРЛІН. (В.Т.Б.). Нашы падводныя лодкі ізноў заціпілі ў Атлянтыцкім акіяне і ў Англіцкім каналі 17.500 тонн.

Ад пачатку падводнай вайны затоплена гэтак больш за 6 мільёнаў тонн.

Вільня, 4 верасьня.

«Berl. Tagbl.» даносіць, што глаўная камісія нямецкага Рэйхстагу ў той аўторак далей разглядала справу упраўленьня Літвой і Курляндзіей. Нацыонал-лібэралы, паступоўцы, сацыал-дэмократы і дэпутаты цэнтру падалі прэдажэньне, прызваўчы імперскага канцлера, каб у занятых немцамі землях Літвы і Курляндзіі было праведзена ў жыцьцё народнае прэстаўніцтва, каторае [мело-бы веру ўсіх часьцей насельленьня, ды каб было заведзена—насколькі пазволяць ваенныя варункі—цывільнае упраўленьне. Прэдажэньне гэтае было прынята ўсемі галасамі.

Мы бачым у гэтым добрую запаведзь для палітычных ідэалоў беларускага грамадзянства з абодвух бакоў ваеннага фронту, каторыя абнімаюць і рэшту Беларускай зямлі. Хай мір прынясе нам спаўненьне іх!

Справа Сухомлінова.

Суд над Сухомліновым адкрывае незвычайна цікавую страніцу з гісторыі сучаснай вайны; ён асьветляе самы зачаток вайны ў Расеі. Вось, што нямецкія газэты прыносяць паводлуг справоздачы «Нов. Вр.».

С паказаньнёў сьведкоў выясьняецца, што прыказ аб мобілізацыі запасных у Расеі сперша павінен быў абняць толькі палуднёныя губэрні: гэта мела паказаць, што Расея гатова выступіць толькі проці Аўстрыі, маючы пэўнасьць у нейтральнасьці Нямецчыны. Але ваеннай партыі ўдалося дабіцца ад тагочаснага цара Мікалая, каб мобілізацыя была агульная—па ўсёй Расеі. Такі крок быў ужо аўным выступленьнем і проці Нямецчыны, быў роўназначным вызаву агульна-эўрапейскай вайны. На гэтым грунці пры царскім дварэ узнялася барацьба між партыямі, і партыі міра ўдалося ўрэшці намовіць быўшага цара загадаць спыніць мобілізацыю. Мобілізацыя тады ўжо шла поўным ходам. Аб ей ведалі ў Нямецчыне, і імператар Вільгельм паслаў цару Мікалаю тэлеграму, заважуючы яго, што ешчэ час павярціць страшэннае нешчасьце, якое грозіць Эўропе, што ніхай Расея стрымае мобілізацыю і распусціць запасных, і між ёю і Нямецчынай будзе захавана старая дружба.

Цар згодзіўся з гэтым: ён праз телефон звярнуўся да Сухомлінова з аусім выразным прыказам адмяніць мобілізацыю. Сухомлінов абцаўся споўніць прыказ, але, як ён сам апаведае, і ня думаў спаўняць яго, лічучы, што такі крок вызваў-бы ў Расеі катастрофу. На другі дзень цар пытаўся у Сухомлінова, чы прыказ яго споўнен? Сухомлінов прызнаецца, што ён «абалгаў цара», кажучы, што ўсё робіцца паводлуг яго жадання, — а тым часам мобілізацыя пасоўвалася шчыбка ўпярод. І, відаць, ведаў Сухомлінов, што ён робіць: ваенная партыя, баючыся, што ваіны можа ня быць, напружыла ўсе сілы, каб змяніць пагляд цара на гэту справу, і праз некалькі гадзін цар ужо дзякаваў Сухомлінову за шчыбка і добрае правядзеньне мобілізацыі....

Цяпер можам лёгка зразумець, чаму рэволюцыйны ўрад Расеі паставіў справу Сухомлінова ў першы чарод: яна дае ключ да развязкі пытання, хто найбольш вінават у нешчасці, якое перажывае Расея і ўся Эўропа. Мы думаем, што паказаньня сьведкоў дадуць незвычайна багаты абвініцельны матэрыял проці пэлага раду членаў царскай сям'і і вышэйшых чыноў гасударства, павінных у пралітай крыві народу. Мы думаем, што суд над Сухомліновым — гэта першы крок да расплаты народу с тымі, хто дзеля нейкіх дэмных камбінацый выдаў мільёны людзей на сьмерць, калецтва, голад і холад.

«Lietuvos Aidas».

Гэтымі днямі выходзіць першы нумэр літоўскай газеты «Lietuvos Aidas» дзеля літоўскага грамадзянства сталічнага места Беларусі і Літвы. Тут — у сэрцы нашага краю — літвіны маюць цяпер свой голас нараўне з другімі нацыянальнасьцямі, і беларусы, само сабой разумеецца, ня хочучы і ня могуць прарэчыць ім у гэтым.

Для тутэйшага літоўскага грамадзянства час, калі яно ня мела свайго друкаванага органа, быў вельмі крытычны: за гэты час грамадзкая думка не магла выяўляцца адкрыта і ў поўнай меры, а гэта давала грунт дзеля розных неабаснаваных перасудоў, дзеля безадказных заяў, палітычных спэ-

куляцый і т. п. Цяпер літоўскае грамадзянства будзе мець магчымасьць ясна сказаць сабе і другім, чаго яму трэба, чаго яно хочэ і як маніцца ўстроіць сваю долю і долю сваей зямлі.

Беларусь лішне крэпка звязана з Літвой, каб мы маглі не аглядацца на тое, што робіцца у літвіноў. Чым лепей будзе арганізаван літоўскі народ, тым вялікшая будзе яго адпорная сіла, тым лепей здалека ён наладзіць сваё жыццё на роднай зямлі.

Мы шчыра жадаем гэтаго братом-літвіном. Мы, беларусы, ніколі не выяўлялі прагавітасці на зямлі, дзе жывуць літвіны, дзе зьвініць літоўская мова. І мы верым, што літоўскі народ у сваім цэлым гэта сама спагадліва будзе аднасіцца да беларускага народу, што абодва братні народы, каторых дзельць іх язык, здалекуць устанавіць добрае суседства.

Ніхай жэ новы орган літоўскаго грамадзянства служыць дзеля выражэньня гэтай здаровай грамадзкай думкі, каторая стаіць на грунці справядлівасці і пашаны ўсіх нацыянальнасьцей Краю, на аснове прынцыпа *sunt cuique* (кожнаму сваё).

У Вільні і ваколіцах.

× Местовая 6% пазыка. Сумы, каторыя у сваім часі былі заплочаны тутэйшым грамадзянствам, як надзвычайны падатак, цяпер залічаюцца на 6 працэнтную местовую пазыку. Усе асобы, заплатаўшыя якую-коледы сумму, прызваюцца ад 10 верасьня гэтаго году ў Stadtkrejsamtskasse ўзяць аблігацыі, каторыя будуць выдаваць на 50, 100, 500 і 100 руб.

× Выдача спажываных прадуктоў. Усе жыхары, каторыя не запісаліся ў якую-коледы страўню, павінны запісацца не пазьней 20 верасьня, каб атрымліваць спажыване прадукты (муку, крупу і т. д.), у адным з ніжэйпісаных меісц:

В. Папулянка 17—мест. крама № 10	Віленская 25—	№ 1
Сьв. Яна 23—	»	№ 33
Замковая 20а—	»	№ 8
Субоч 12—	»	№ 30
Сьв.-Юрскі 41—	»	№ 26

Хто не запішацца да 10 кастрычніка, губляе право атрымліваць прадукты.

× «Хрышчэньне малака». На гандлярку з Жыдоўскай вуліцы Бэлю Турэц за «хрышчэньне» малака наложэн штраф грашмі.

× У акружных судзе. Селяне Садоўскі і Шульскі за кражу бульбы у селянкі Алены Шульскай былі аддадзены пад суд. Яны апраўданы.

Гандляр Ізаак Гатэльманн атрымаў ад гандляра Якобсона 10.000 марак дзеля замены на расейскіх рублі. Ён заявіў, што гэтыя грошы згубіў. На судзе нельга было давясьці, што ён хочэ ашукаць Якобсона, і яго апраўдалі.

19-гадовы Францішк Статкевіч і 18-гадовы Мар'ян Мацевіч праз саламяную стрэху залезлі ў начы ў хату Міхаіла Завадзкаго ў Дубовай, падбродзк. павету, грозьбамі прымусілі гаспадара маўчаць і забралі муку, масло, яйке і хлеб. За кражу з узломам і за грозьбу вінавайцоў засудзілі кожнаго на 1 год у папраўчы вастрог.

× Прапалі бяз вясці: 4-гадовы Гэнюсь Наркевіч, с Карэчнскаго завулка (каля Кальварыйскай) 2, д. Лукашэвіча, і 22-гадовы Вацлав Дудков, не пры розуме, з Быстрыцкай 33, 1.

× Удэжны конь. 29 жніўня у сапёрныя казармы прыбіўся селянскі конь-каштан с кароткай грывай.

× Тэмпература. Найвышэйшая і найніжэйшая тэмпература за апошніе дні была (на Цэльсію):

	найвыш	найніж.
29—30	+ 21,5°	+ 14,5°
30—31	+ 17,5°	+ 8,5°
31—1	+ 21°	+ 13°
1—2	+ 19°	+ 10°

З усяго Краю.

Мораторыум для вэкселёў і чэкоў.

Тэрмін для вэкселёў і чэкоў прадоўжэн да 31 сьнежня 1917 г.

Ачыстка ад вошы.

Аб размерах змаганьня нямецкай уласці з вошамі можна судзіць паводлуг таго, што толькі ў межах ваеннага ўпраўленьня Літаўэн ёсць 98 пунктоў дзеля ачы-

сткі ад вошы і ладзіцца ешчэ 36. У дзень на ўсіх пунктах ачышчаюцца ад вошы каля 40.000 душ.

БЕЛАСТОК. У сваей падарожы па нашым краю сюды заехалі 10 нямецкіх журналістоў і аглядалі место.

На Ліповай вуліцы выкрыта патайна мылаварня.

БЕЛАСТОК. 26 жніўня Бела-сток спраўляў другую гадаўшчыну адходу расейцоў.

Этапы інспэктар, генэрал бар. ф. Заккэндорфф, пакідае сваё становішчэ.

ПЕСКИ. 26 жніўня тут пры вялікім натоўпе людзей адіравіў праваслаўную імшу і сакрамэнты праваслаўны сьвяшчэнік з Вільні.

24 і 25 той жэ сьвяшчэнік дзеля той жэ мэты езьдзіў у Ваўкавыск.

РУДЗЕВІЧЫ. За забойство нямецкаго салдата адзін селянін засуджэн на сьмерць. Кара споўнена.

ГОРНЫ, Гродзенск. пав. У тутэйшых ваколіцах вырас сьцебель жыта з 10 каласамі.

ЛІДА. Тут на кароткі час адкрыта нямецкая ваенная выстаўка.

КОУНА. Сюды прыехалі з Оліты на самаходах 10 дэпутатоў прускаго сэйму аглядаць место о.

НИЖНІЕ ШАНЦЫ, пад Коўнай. Адкрыты тут у канцы мая таго году млын дзеля мліва касцей даў дагэтуль каля 154.000 кіл. тлустасці, 387.000 кіл. касцяно й мукі і каля 2 мільёнаў касцяных апілкоў.

АВЭЛІ. Ян Гіліс, 15 гадоў, падпаліў двор селяніна Васілеўскаго за тое, што апошні злавіў яго пры кражы яблыкоў і пабіў за гэта. Ковенскі акружны суд, прымаючы пад увагу нялетнасьць вінавайцы, засудзіў яго толькі на 3 гады ў вастрог, хаця за сумьсны падпал паводлуг нямецкіх ваенных законаў выпадае кара сьмерці.

ВІШНІКІШКІ, Сылгудышкаго пав. У марцы гэтаго году тут абрабавалі трох жыдоў на дарозі селянін Аскін і Мельнікас, каторыя за гэта засуджэны: першы — на 1 год, а другі — на 9 мес. у папраўчы вастрог.

МАКОВО, пад Сувалкамі. 25 жніўня 15-гадовая Алена і 7-гадовая Мар'я Трыбуліс знайшлі на бацькавай поўні ручную гранату. Яны забавіліся ёю ажно датуль, пакуль яна не ўзарвалася. Алена

Духоўныя песьні.

Старцы.

(Гл. «Гоман» № 66—70).

Лепшым тыпам пастаяннаго старца, які і дагэтуль жыве ў маей памяці, быў «Сымон сьляпы», які паяўляўся у нашай вёсцы два-тры разы у год. Высокі, крыху згорблены пад ціжарам заплечнага хатуля, с шырокімі плечы і грудзьмі, с тонкімі, раскідзістымі нагамі, Сымон рабіў уласцівае яму ўражэньне ешчэ аддалёку. Пры бліжэй разглядзе Сымона, гэтае ўражэньне умацовывалася: дзякуючы бяззменнай і дэтам і зімой востраверхай «аблаўсе» даволі высокі рост яго ешчэ болей вышэй; калі-ж Сымон абнажаў сваю рыжэватую с пабелай галаву, то ня меней росту ўражаў яго высокі паморшчэны лоб і пад ім дзьве вачавыя ямы з неаткрываўчымі павекамі, бяз веяк. Высокі, завострэнны нос с гарбом на рабам матовым твару, ды шпакаватая, русая бародка клінам, упіраўшаяся у грудзі, давершалі першае ўражэньне.

Дзеля ссыпкі атрымліванаго збожжа Сымон насіў за плечамі крэпкія палатняны хатуль, у шыркi і ў доўжкi роўны яго крэпкім плечам. Апроч гэтаго хатуля Сымон насіў пад абодвымі пахамі па торбе. Часам летам Сымон насіў у руках невялічку карвіначку для яек, сулейку з вадой і запасныя лапці, прывешаныя да адной с торб.

Пуга Сымонава складалася з гладкай палкі-цяпеліны, аршыны два доўгай, с прывязанай да яе вяроўкай сажні на тры доўгай. Калі Сымон быў у дарозі, або баспечэн ад сабак, — зложэная вяроўка падтыкалася пад паяс, або баўталася на палцы, на якую Сымон заўсёды апіраўся. Праходзячы міма сабак і ўходзячы у вёску Сымон распускаў вяроўку, трымаючы пугу на пагатове, але пускаў

яе у ход у самым толькі пільным здарэньні, прычым нараўне с сабакамі даставалася часам і дакучлівым «блазнам», — за што бацькі ня вельмі наракалі на карыстаўшагося агульнай пашанай Сымона. Даканчалі ўбор Сымонаў агульная у вітэбскіх беларусоў скураная каліта, ножык і грэбняк на паясе.

Будучы сьляпым, Сымон ніколі не разлучаўся с павадыром, які немаль заўсёды насіў такія-ж торбы і пугу. Павадырам Сымонавымі бывалі розныя асобы: дзеді ад 9 да 12 гадоў, відунчыя калекі і рэдкія кабаты, каторых Сымон відочна недалюбіваў. На якіх варунках сходзіўся са сваімі павадырамі — я ня ўмею атказаць цяпер: ведаю толькі, што яны змяняліся даволі часта, і памятаю горкае нареканьне Сымонава на гэткі парад рэчэй: «адукуеш яго (павадыра), як добраго; а ён кінець цябе, ды і хвостом накрыецца!» Завычай павадыр ішоў спераду, а Сымон крочыў за ім крокі за тры, трымаючыся за «матырок», адным канцом прывязанай да павадырскай запасовай торбы. Апроч павадырства на памочніку лежала павіннасьць памагаць у сьпевах, прычым ён заўсёды пелу октаву вышэй і ўнісён с Сымонам. Як толькі Сымон станавіўся на «службу» (маленьне), павадыр браў мейсцо поплеч, найчасцей з леваго боку. Абодвы яны выразна хрысьціліся, складалі накрыж рукі на пугі-кіякі, і Сымон моцным барытонам, заўсёды крыху ў нос, пачынаў пець старэцкія песьні.

Калі Сымон прыходзіў у стасоўны час, то, пасыла адпачынку і пасілкаваньня стравы, гаспадары прасілі яго сасьпеваць Лазара, зрабіць памін па родных, або памаліцца за ураджай і прыплод скаціны. Ахвотна і безадкладна Сымон браўся за «служабку». Тут ён станавіўся на ногі, складалу накрыж рукі на пугу і прыступаў да сьпеванья ўступнога сьпева. Памінаўшы дыктавалі імёны памёршых родных. Сымон паўтараў дыктаваныя імёны з дадаткам ад сябе звычайнаго тэксту. Сколькі-бы ні дыктавалася імён, Сымон адпеваў кожнае з іх асобна, цярпліва намагаючы далейшаго цягу дыктоўкі, спынаўшайся пры спамінаньні імён і дзеля таго, што абычай, зрэшты даволі рэдкі, вымагаў, каб памінальшчык жваў штонебудзь ласе — абаранак, пірог, чысты хлеб, — аткусываючы кавалак пры

забіта на сьмерць, Марыя цяжка ранена.

ЛОВОЧЫ, каля Пунска. На сына гандляра Саўкоўскага, начаваўшага ў гумне маючы пры сабе грошы дзеля расплаты з работнікамі, у начы напаў хлопец Раковіцкі пад маскай «чорнай кабеты», манючыся яго абрававаць. Напасць не ўдалася, і «чорная кабета» была засуджана на 6 мес. у вастрог.

ГРОБІН. Гандляр Лейба Б. ураў с сынагогі розныя рэчы, патрэбныя да набажэнства. Лібаўскаму акружнаму суду, разбіраючы гэту справу, прыйшлося развязаць прынцыпальнае пытаньне: чы расейскі судовы статут з 22 марца 1903 году лічыць сынагогу за сьвятыню і чы ў гэтым выпадку было пасяганьне на сьвятыню, чы не. Суд прызнаў, што расейскія законы пад словам «сьвятыня» прызнаюць толькі хрысьціянскія сьвятыні, і з гэтай прычыны засудзіў Лейбу Б. толькі на 1 год у вастрог.

ВЕСТКІ З РАСЕІ.

ШТОКГОЛЬМ. З'езд у Томску прыняў рэзолюцыю аб аўтономіі Сібіру.

Корнілов загадаў, каб за грабежства і неслухманасць расстрэлівалі вез ваеннага суда. За першы дзень пасья гэтага загаду расстрэлілі такім парадкам 214 душ. Пецяўбургская рада раб. і салд. пратэставала проці гэтага загаду і трэбуе адмяніць яго.

Пажары ў Пецяўбурзі ізноў незвычайна узрасьлі.

Тымчасовы ўрад паведаміў членаў царскай сям'і, што устаноўчы сэйм, здаецца, пастановіць выслаць сям'ю Романовых з Расеі.

«Наша Жізн» піша:

«Ніхай нашы саюзнікі ведаюць, што расейская дэмакратыя станоўча жадае перагляду ўсіх умоў, зробленых між Расеяй і ім. Мы трэбуем энэргічнага пачатку падгатоўкі мірных перагавораў.

ШТОКГОЛЬМ. Нацыянальны конгрэс у Маскве згодзіўся с перавозкай цара ў Тобольск. Усе члены царскай сям'і губляюць право выбару. Сям'я Романовых будзе аставацца пад апекай сэнату.

КОПЭНГАГА. „Утро Расеі“ пі-

ша, што тымчасовы ўрад пастанавіў распусьціць думу.

ШТОКГОЛЬМ. Тымчасовы ўрад вярнуў кару сьмерці, скасаваў закон аб свабодзі сходак. Расейскія палітычныя эмігранты ня толькі з Нямецчыны, але і з іншых старон не маюць права вярнуцца ў Расею.

ПЕЦЯЎБУРГ. (П.Т.А.). Па загаду тымчасовага ўраду кабет дапускаюць на ўсе становішчы нараўне з мужчынамі.

ШТОКГОЛЬМ. У Пецяўбурзі на Выбарскай старане узняліся разрухі. Адзін маскоўскі полк вярнуў лад.

Расейскім войскам загадана надалей у выпадку разрухоў не стрэляць у паветра, а проста ў дэманстрантоў.

МАСКВА. Начальнік ваеннага округа у адным прыказе кажа:

„Гарнізоны Ніжняго-Ноўгарада, Ліпецка і іншых мест даюць послух агітацыі дэўмы сёл. Урадовыя установы узяты штурмам. Пры гэтым салдаты рабавалі і чынілі гвалты. Я быў прымушэн бараніць волю пры помачы гармат. Я без міласэрдыя сілаю затушыў контррэвалюцыю ў Ніжнім-Ноўгарадаі. Стыд і ганьба здрайцам!“

КОПЭНГАГА. Староннікі контррэвалюцыі вядуць шырокую агітацыю ў арміі і між селянямі за утворэньне жыдоўскага пагрому. З аднаго боку кажудь, бытцым жыды хочудь арабіць сепаратны мір з Нямецчынай, а з другога боку людзі, прыкідываючыся староннікамі Леніна, пускаюць чуткі, бытцым жыды—за вайну і проці міра.

ШТОКГОЛЬМ. Пецяўбургская соцыялістычная газета друкуе пісьмо с фронту, ў каторым гаворыцца:

„Афіцеры горача вітаюць скасаваньне салдацкіх камісій. Яны кажудь: Цяпер ізноў будзем раздаваць аплеухі!“

ГЭЛЬСІНГФОРС (Рэўтэр). Расейскае войско, заняўшы гмах сэйму, не пусьціло туды дэпутатоў. 79 дэпутатоў-соцыялістоў сабраліся ў другім памешчэньні і прынялі перавагай 44 проці 35 галасоў рэзолюцыю, што засяданьне сэйму адбылося законна.

ПЕЦЯЎБУРГ. У Гэльсінгфорсе па загаду Керэнскага было арэштована 500 асоб, у тым ліку другі маршалак распушчэнаго сэйму. Соцыялісты заявілі, што на гвалт яны адкажудь гвалтам.

ШТОКГОЛЬМ. Фінляндзкі сеп-

нат маніцца рэарганізаваць паліцыю і трэбуе ад генэрал-губэрнатора заварэньня, што расейскае войско ня будзе мешаць ў чынасьці паліцыі. Аднак, Стаховіч заявіў, што расейскі ўрад не прызнае асобнай фінляндзкай паліцыі і не дапусьціць арганізацыі яе.

МАСКВА. (П.Т.А.). Ад імі раду дэмакратычных арганізацыяў Чхэ-ідэае прачытаў заяву, што толькі рэвалюцыяная дэмакратыя адродзіць армію і старонку і вяртае волю і рэвалюцыю. Ён жадаў правядзеньня зямельнай рэформы і права самаапрэдыленьня народаў.

Гучков адзначыў небаспеку ад разгрому расейскай арміі.

Шульгін пратэставалі проці сепаратызму некаторых кругоў украінскаго грамадзянства.

Маклаков сказаў, што ён сумлеваецца, ці ўраду ўдасца правясьці сваю праграму.

Брэшко-Брэшкоўская — «бабка расейскай рэвалюцыі» гэтак сама сказала прамову, каторая была горача вітана.

Кн. Крапоткін высказаў свой страх перад пабедай Нямецчыны і жадаў аб'яўленьня ў Расеі фэдэрацыйнай рэспублікі.

Плеханов пратэставалі проці абвіненьня расейскай дэмакратыі, бытцым яна хочэ сепаратнаго міра з Нямецчынай.

ЛОНДОН. «Times» даносіць з Масквы:

Паступкі на конгрэсе рады раб. і салд. пазбаўляюць веры, што конгрэсе палепшыць палажэньне. Калі Корнілов узышоў на трыбуну, дык большая часць членаў конгрэсу паднялася са сваіх месцаў, вітаючы яго, а члены рады раб. і салд., у тым ліку салдаты, моўчкі сядзелі.

МАСКВА. Імпэрскі конгрэс закончыўся прамовай Керэнскаго, каторы сказаў, што тымчасовы ўрад будзе бараніць рэвалюцыю і не дапусьціць контррэвалюцыі. Тымчасовы ўрад здаволен рэзультатамі конгрэсу.

Корнілову дадзены паўнамоцтва глаўнакамандуючаго ўсёмі сухапутнымі і марскімі сіламі.

ШТОКГОЛЬМ. Пасья канца нацыянальнаго конгрэсу ў Маскве асталіся члены першых чатырох дум і дэпутаты рады раб. і салд. Пануе пераконаньне, што ўрад Керэнскаго не здалее справіцца з цяжкай задачай. Баяцца ізноў утварэньня пачочнаго правіцельства. Прэдстаўнікі палякоў незадоволены Керэнскім затое, што

ён у сваей прамове не ўспамянуў аб Польшчы.

ЛОНДОН. С Пецяўбурга даносіць:

Між Корніловым і Керэнскім узнялася нязгода. Левыя партыі незадоволены тэатральнымі абставінамі ўезду Корнілова ў Маскву, напамінаўшаго традыцыйнае ўезды цара.

МАСКВА. (П.Т.А.). Тут сабраўся першы за апошніе 300 гадоў царкоўны сабор. Апыч вялізарнай масы сьвяшчэнікоў і сьведцкіх асоб з'ехаліся 110 біскупоў. Сабор будзе трываць 4 месяцы. Яго праграма: пытаньня с царкоўнаго права і аб догматах; парадак назначэньня сьвяшчэнікоў; адносінны між цэрквай і гасударствам.

ПЕЦЯЎБУРГ. Украінскае бюро апавешчае:

С прычыны безладзьдзя на Сібірскай чыгунцы Расея астасца без гэрбаты, што будзе асабліва цяжка зімой.

КІЕЎ. Віннічэнко, галава украінскаго міністэрства, выйшоў у адстаўку. Яго месца заняў соцыяліст Рэкцэў (?).

ПЕЦЯЎБУРГ. Спрычыны узрыву вагона з амуніцыяй на станцыі ў Казані узняўся вялізарны пажар. У часі пажару чэрнь рабавала крамы і склады. Многа ахвяр, у тым ліку генэрал-губэрнатар Лініцкі.

АПАРАНДА. Порцыя хлеба ў Пецяўбурзі паменшана. Ждуць далейшаго паменшэньня. Гэта тлумачыцца неўраджаем над Волгай.

З усяго сьвету.

ШТОКГОЛЬМ. Тутэйшыя соцыялістычныя кругі лічаць, што адклад тутэйшай канфэрэнцыі на неазначаны час—гэта рэзульта т Лондонскай канфэрэнцыі. Аднак, офіцьяльна канфэрэнцыя ешчэ не адложана.

АМСТЭРДАМ. У сваім адказе на мірную ноту Папежа амерыканскі ўрад, між іншым, кажа:

«Мэта гэтай вайны—вызваліць народы сьвету ад грозьбы вялікай ваеннай дэержавы. Гэта сіла—не нямецкі народ, а безміласэрныя валадары нямецкаго народу. Споўніць прэдлажэньне Папежа аб замірэнні з гэтымі валадарамі—гэта значыць даць ім магчымасць набрацца новых сіл дзеля прадоў-

кожным імені. У часе кірмашоваго памінаньня гэткім ласым кавалкам бываў пернік, агрызак якога, разам з іншымі дарамі, паступаў на заплату старцу за памінаньне.

Апыч звыклых старэцкіх сьпевоў Сымон чыніў па просьбе і на жаданьне міласьціўцоў сьпеванне малітоўкі: а) аб здароўі жыхароў — «Ад ручак ламаты, ад сэрца сухаты, ад вочак сьлепаты», б) аб ураджай і пладавітасьці скаціны: «Знісашлі, Боже, дастатку ва ўсім жыцьці і ў хлебі спарадзэньне, а у статку прыбаўленьне, а у птастві неўмаленьне», і в) аб помьспі Божай на злосьнікоў дома: «Каб і гад удавіўся, каб і нахрыць утапіўся». Тут Сымон заходзіў часам вельмі далёка, дзякуючы багацтву праклёнаў у беларускай мове і дзякуючы вызванай патрэбнасці ў іх.

Сымон сьляпны—заўсёды любіў старэц, прыход яго—заўсёды, ўчасны, сьпевы яго заўсёды дорагі, па душы слухачом. Праўда, яны не ўваскрэшаюць ужо у памяці слухачоў роднай старасьветчыны, жыцьця далёкіх дзядоў, а зводзяцца да вузгора зместа, што горэ багатум, забыўшым Бога і меншых сваіх братоў бязхлебнікоў. Але яны у той-жэ час традыцыйныя: той-жэ сьпеў і памін слухалі дзяды і бацькі і сьцілі імі свае душы.

Да ўсяго Сымон аднасіўся безпрычасна. Ядывай паслугай Сымона у сямейных справах можна лічыць сціхамірваньне дзяцей. Калі дзеці выйшлі з баязьлівай слухманасьці розным «вовам», ды «мумам», маткі пужаюць іх торбай Сымона, каторы «сіляец пугай рэбят дык кладзец у торбу». Ведарчы гэты, Сымон між іншым сьпітае: «а ці німа у вас якіх небудзь аглашоннікоў ці дурнікоў? Калі ёсьць, дык падавайце мне іх у торбу, каб бацьку з маткай слухалі». — «Не, Сымонка, перш былі і сціхаміру на іх не было ніякаго, а цяперачка усе рахманымі сталі», — атказывае маці. Ведама, што аглашоннікі і дуронікі, даўным даўно даўныя стрыкача у куты, чуюць гутарку Сымонаву і са сваіх сукромных мейсцаў бачудь торбу і пугу яго. А гэтаго годзі, каб пасья сціхамірныць «бязурных» рэбят адным Сымонавым імем. Нават пры гэткай камічнай сьцэні твар Сымонаву ні на адзін міг не азараўся, усмешкай, як і пры ўсякіх іншых вясьлях сьцэнах і здарэньнях.

Пры будным, звычайным ходзе жыцьця, Сымон летам затрыміваецца і пье пад вуглавым вакном с панадворку, а зімой у хаці, крыху збоку ад ядвіных ўходных дзьвярэй, зазвычай без шапкі і заўсёды стуючы, пры ўсіх сваіх торбах. Кончыўшы прызыўны сьпеў і прывітаўшыся з гаспадарамі бяззменна аднымі і тымі-ж словамі «добры дзень добрым людзём», — Сымон прыседае або на завалінцы, або на канцы лаўкі. Тут ён атрымлівае дар, тут яму падносіцца страва. На кірмашах і фэстах Сымон, як і іншыя старцы, сядзіць на аблюбаваным з году ў год адным і тымсамым мейсцам, без шапкі, і паднімаецца на ногі толькі для адпраўленьня «служабкі», або калі надаелі сьдні.

Хоць сотні Сымонаў шодзяцца на кірмашы і фэсты, але яны ня любяць захадыць у сьвятыні і нават рассядзяваюцца водаль ад царквей і касьцёлаў. Сымоны уважліва староняцца такжэ ад чыноўніцкіх і панскіх двароў і падачак, выбіраючы селянскія хаты, волучы аттуль скрамную «міласьцінку Хрыстову». У селянскай хаці старэц часта жданы госьць, патрэбны чалавек; тут і сам ён чэе што прыносіць карысьць, ведае, што бярэ дар не дарма, а за працу.

Беларускі селянін лічыць, што царкоўная, або касьцельная адправа лішне грамадзкая, што асабіста на яго долю з агульнай малітвы прыходзіцца вельмі мала. Гэту нестачу папаўняюць Сымоны, або лены — «кірмашовыя старцы» за невысокую стасункова плату. От у значнай меры тая прычына, каторая прыцягае «кірмашовых старцоў» на кірмашы і фэсты. Трэба сказаць, што ніводзін з іх не страціць часу дарма, ня пойдзе с кірмаша с пустой торбай.

Праўдзівыя Сымоны паміж кірмашовых старцоў становяць ніклы процэнт, ды яны мала-памалу і саўсім занікаюць, бо сучаснае жыцьцё не высувае ўжо Сымонаў, якімі іх знавалі 30—40 лет таму назад. На змену паважанаго Сымона вярняюць старцы с сорамным сваім прошлым і ня меней сорамнай цяперашнасцю, яны не маюць народнай прыхільнасці.

М. Нініфороўскі.

жэньня іх палітыкі. Гэта значыць выдаць нованарадзіўшуюся Расею немінучай контрэвалюцыі. Амэрыканскі народ пацярпеў неперэнасімую абіду ад нямецкага ўраду і ня хочэ мсьціцца на нямецкім народзі, каторы вядзе гэту вайну не па сваёй ахвоці і шмат ад яе выцярпеў. Мір павінен быць асноваван на праве народаў, а не на праве ўрадоў».

РЫМ (Рэўтэр). У ватыканскіх кругах кажуць, што Папэж будзе жадаць адказоў усіх ваюючых старон на сваё мірнае прэдажэньне, а пасля апублікуе новую ноту, стараючыся пагадзіць адказы ваюючых старон, ды гэтак стануць на грунці практычнай палітыкі.

ЛОНДОН. Камісія конгрэса прафэсійных саюзоў у Блекпулю прэдажыла высказаць энэргічны пратэст проці забароны англіцкага ўраду ехаць у Штокгольм.

ПОРТСМУТ. Забароненая англіцкім ўрадам канфэрэнцыя англіцкай рады раб. і салд., назначаная ў Саўэзмтоне, адбылася тут. Пастаноўлена энэргічна працаваць дзеля адбудовы рад раб. і салд. у Англіі. Адзначэн сільны рух між англіцкімі работнікамі. У Вулчы, Братфордзі, Крайтоне і іншых местах адбыліся мітынгі дзеля пратэсту проці нявыдачы ўрадам пашпартоў на падарожжы ў Штокгольм. Ждуць забастоўкі лондонскіх партовых работнікоў, каторыя пры прэзьдэі Ллойдэ Джорджа ў парламент спаткалі яго «кацячай музыкай».

ЛОНДОН. «Times» друкую дэкларацыю 27 асоб, у тым ліку 6 пероў і 6 членаў ніжняй палаты, каторыя заяўляюць, што выступаюць с консерватывнай партыі і арганізуюць новую нацыянальную партыю. Праграма яе — вайна да аканчальнай пабеды, барацьба проці барацьбы між работнікамі і гаспадарамі іх.

ЦЮРЫХ. Работнікі і дробныя чыноўнікі усяе Швейцарыі паставілі зрабіць агульную аднадзённую забастоўку дзеля пратэсту проці недастачы спажываных прадуктоў і ўсіх бед ад вайны.

ЛЮГАНО. У Турыне вельмі сур'эзнае палажэньне: ў горадзі німа мукі. Спадзяюцца надта сур'эзных прыпадкаў.

ПАРЫЖ. Міністэр унутраных спраў, Мальві, выйшоў у адстаўку с прычыны абурэньня грамадзянства, вызвананага таёмнай сьмерцю ў вастрові выдаўца анархыстычнай газэты «Vopnet Rouge».

ШТОКГОЛЬМ. Соцыалісты Корэі паслалі тэлеграму с пратэстам проці гвалтоў Японіі над Корэйскім народам. Тэлеграма жадае, каб была вернэна незалежнасьць Корэі.

ВЕНА. Офіцыйная «Wiener Ztg.» друкую спіс міністроў новага габінэту. Новы габінэт — не партыйны, значыць, зложэны не с прэдаўнікоў розных партыі, а чыноўніцкі. Яго задача — вясці толькі бягучыя справы. Праграма габінэту: падгатоўка пераходу ад ваенна-эканамічнага жыцьця да нормальных варункоў, рэформа констытуцыі згодне з вымогамі часу і развіцьце нацыянальнай аўтономіі на аснове роўнапраўнасьці народаў

пры здаволеньні агульна-даержаўных інтэрэсоў.

ОТАВА (Рэўтэр). Закон аб прымусовой ваеннай службе ў Канададзе ўступіў у сілу.

ТЭЛЕГРАМЫ.

Нямецкія апавешчэньня:

31. VIII. Заходні тэатр:

Фронт Рупрэхта Баварскага: У Фляндры пад вечар крапчэў агонь між Ізэр і Ліс. Узяты палонныя. У Артуа, на поўначы ад Ленс, мейсповныя бітвы. На палудзеным [заходзі ад Ле Катле] узяты чысьленныя палонныя.

Фронт нямецкага Насьледніка: Пад Вэрдэнам, наабапол Маасу, сільная артылерыйская бітва.

Усходні тэатр:

Фронт Леопольда Баварскага: На паўночным заходзі ад Дзэвінска, пры Іллушце і каля возера Нароч адбіты наступленьня расейскіх войск.

Македонскі фронт: Пры Дабраполі — сэрбскіе, а ля возера Дойран — англіцкіе атрады адбіты с цяжкімі стратамі.

1. IX. Заходні тэатр.

Фронт Рупрэхта Баварскага: У Фляндры сільны агонь на днюах і наабапол Іпра. У Артуа — агонь ад каналу Лябасэ да палудзенага берага Скарп.

Фронт нямецкага Насьледніка: Ля хутара Іртбіз французы пасыла сільнай падгатоўкі агнём атакавалі вялікімі сіламі. Пачатковыя іх удачы знішчэны контратакай. Мы ўзялі многа палонных. Пад Вэрдэнам агонь ізноў крапчэў у вечары.

Усходні тэатр:

Фронт Леопольда Баварскага: На Дзэвіне, ля Іллушта, Смэргоні і Баранавіч баевая чынасьць жывейша, чым звычайна. На поўначы ад чыгункі Ковэль Луцк узяты палонныя. Ля Гарнополя і Гусятына расейскіе атрады адбіты штыкамі.

Фронт фэльдмаршалка Макензэна: На поўначы ад Фокшан нямецкіе войскі выкінулі румыноў з адной горнай пазыцыі. Пры Максінэні, на ніжнім Сэрэці, нямецкіе і боўгарскіе войскі ўварваліся на расейскіе пазыцыі і перэкалолі гарнізон.

Македонскі фронт: Пры Паралове адбіты італьянцы, пры Доброполью — сэрбы і на заходзі ад Вардару — французы.

2. IX. Заходні тэатр:

Фронт Рупрэхта Баварскага: На фронці Фляндры бітва крапчэла ў дзень і ў начы. На заходзі ад Ля Фэр узяты палонныя.

Фронт нямецкага Насьледніка: Пры Аллеман узяты палонныя. На хрыбце Шмэн дэ Дам, ля хутара

Іртбіз, часць нашых пярэдніх ліній асталася ў руках французоў.

Ротмістэр бар. ф. Ріхтгофэн дайшоў 60-ай пабеды на паветры.

Усходні тэатр:

Фронт Леопольда Баварскага: Уздоўж Дзэвіны, ля Смэргоні і Баранавіч агонь крапчэў.

На палудзеным усходзі ад Рыгі, пад Фрыдрыхштадтам і Іллуштам мы вялі ўдачныя операцыі.

На заходзі ад Луцка узяты палонныя і дабыча.

Фронт фэльдмаршалка Макензэна: Вострыя атакі ворагоў на паўночным заходзі ад Фокшан адбіты са стратамі.

Македонскі фронт: Ля Манастыра французскіе атакі, ведзеныя вялікімі сіламі, пасыла пачатковых удач адбіты. Уварваўшыся ў боўгарскіе акопы ворагі перабіты або ўзяты ў палон.

Аустрыяцкія апавешчэньня.

ВЕНА, 30. VIII. Усходні тэатр: На поўначы ад Фокшан нямецкіе палкі здабылі Ірэшт і удэержалі, ня глядзячы на контратакі.

Італьянскі тэатр: Баталія на Ізонцо трымае з найвялікшай сілай. Нашы войскі пабедна адбілі найцяжэйшыя штурмы. На Монте С. Габріэле ворагам у вечары ўдалося ўварвацца ў паўночную часць нашых акопаў. У начы ў часі вялікай навальніцы мы контратакай выкінулі італьянцоў і прымусілі іх безладна ўцякаць. Пры Костан'евіцы ў контратацы мы нават пасунуліся ўпярод. Чысло палонных у адзінадцатай баталіі на Ізонцо правысіло 10.000.

Італьянскіе лятунны двойчы атакавалі Трыэст. Забіты некалькі асоб, зруйнованы некалькі будынкаў.

ВЕНА, 31. VIII. Італьянскі тэатр: Учора быў чацьвёрты налёт на Трыэст с паветра. Вялікіх шкод не было.

14-ты дзень баталіі на Ізонцо. На плоскагоры Карет і ў ваколіцах Гэрцу — даволі спакойна. Затое каля Паддэсь'я, Мадоні, Брытова і Монте С. Габріэле ворагі с незвычайнай заўзятасьцю вялі адну атаку за другой. Усе нашы пазыцыі удэержаны пабедна. Каля Брытова узяты з афіцэры, 110 салдатаў і 2 кулемэты. У палудзеным Тыролі, пры Бэйцэцца мы здабылі горную вяршыню с чысьленымі палоннымі.

ВЕНА, 1. IX. Італьянскі тэатр: Паабедзі між Тольмэйнам і Віппахам ізноў узнялася бітва. Пры Кале, Брытове, М. С. Габріэле ўсе вострыя штурмы адбіты. На ўсходзі ад Гэрцу мы ўварваліся ў італьянскіе акопы і ўзялі 6 афіцэроў, 140 салдатаў і 4 кулемэты.

ВЕНА, 2. IX. Італьянскі тэатр: Італьянцы скінулі учора на Трыэст 70 бомб.

На Ізонцо вялікіх бітв не было. У ваколіцах Монте С. Габріэле узяты ў палон 10 афіцэроў і 315 салдатаў.

КАЛЯ ВАЙНЫ.

БЭРЛІН. (В.Т.Б.) 1 верасьня нашы перадавыя судны наткнуліся каля Горсмута на англіцкіе крейсэры і мінамосцы. Насыла надоўгай перастрэлкі, ворагі, каб абмінуць сустрэчу с падходзіўшай нашай падмогай, уцяклі. 4 рыбаковы, каторыя служылі нам, як патрулі, былі палсваны і прымушэны выкінуцца на мялізну. Большая часць людзей з іх зышла на даньскі бераг.

БЭРЛІН. (В.Т.Б.) Нашы падводныя лодкі ў Паўночным моры і Брыстольскім каналі ізноў затапілі 4 параходы і 3 рыбаковы.

БЭРЛІН. (В.Т.Б.) У блокадным поясе навакол Англіі ізноў затаплены 24 000 тонн.

БЭРЛІН. (В.Т.Б.) Падводнымі лодкамі ў Сыродземным моры зазоплены ізноў 12 параходаў і 24 паруснікі ёмкасьцю разам 46.000 тонн.

БЭРЛІН. (В.Т.Б.) Адна з нашых падводных лодак пад камандай капітана Роже ізноў затапіла ў англіцкіх водах 7 параходаў ёмкасьцю 48.000 тонн.

АВВЕСТКІ.

КНІЖКІ ДЛЯ ШКОЛ:

Беларускі лемэнтар	6 кап.
Belaruskі lementar	6 "
Першае чытаньне	6 "
Pieršaje čytańnie	6 "
Načiniec dla małych dzieciak	3 "
Другое чытаньне	25 "
Karotki katechizm	10 "
Karotkaja historyja świataja	20 "
Karotkaje wyjaśnienńie abrađoŭ R.-Katalickaho kaścioła	15 "
Kantučka	15 "
„Boh z nami“, knižka da pa-baženstwa	40 "
Задачнік для пачатковых школ год I	15 "
Zadačnik dla pačatkowych škol hod I	15 "
Zadačnik dla pačatkowych szkoi hod II i III	40 "
Гутаркі аб небе і зямлі	15 "
Karotkaja гісторыя Беларусі	60 "
Karotkaja historyja Bielarusi	60 "
Першая чытанка	25 "
Rodnyje ziarniaty. Knižka dla školnaho čytańnia hod III i III. U aprawie 1 r., biez apr.	85 "
Як правільна пісаць па беларуску (лацінск. літ.)	10 "

Вільня, Завальная 7. Беларуская Кнігарня.

Выйшла з друку новая беларуская кніжка
„Як правільна пісаць па беларуску“

(лацінскімі літэрамі)

УЛАЖЫЎ АНТ. ЛУЦКЕВІЧ.

Часць I.

Цэна 10 кап.

Набываць можна ў Беларускай Кнігарні у Вільні, Завальная вул. 7.

